

ዋሲ ጳውሎስኒ ሄፕሳ ዋሲያ ጢሞጥዮስኒክ ጋቾግሩ

ጳውሎስ ጢሞጥዮስኒክ ትችና ሀን ሄፕሳ ዋሲያስ፤ ጳውሎስኒን ታሶኖን አሪጋሲ ዋስቶኒ ዘሞባይ ሰና ናኦ ጢሞጥዮስኒክ እምና ኪቶሶን ኤጾዋ። ዳይሰሬ ደይ ኪትናስ ፋክያክ ችናክዋ። ጢሞጥዮስ ኪቶነዋ ችኑኒ ካማ ዳንናስ የሱስ ክርስቶስኒ ችዋሶን እማናምቶክ ዛላ ማኮናክ ዛግሬ ኤጳናክናዋ እዉነ ፋሮንኑ ሻናሴዋ ቱጋኦሴ አርክፋናክኑ አሱሲክናዋ ምሰራቹኒ ካማሲ ማኮኒ ዋስቶሲክና ዲዶናክዋ።

ጢሞጥዮስ አርክሮን ቱትባሶን ኦዳናክ ማክቴናስ ጎዉማክ ዛግቴፋ ሰንኖይ ክርክሪሰን ዋካናክዋ። ኤስ ኤፋቴና ዉዛስ ኦደሬ ባሶትን ትሽኩታኖ ኦማ ኬእፋና ዉዛባ አፋዋ።

ኤስ ዉዛ ዙታምባሴ አሲክ ጢሞጥዮስ ያዳቶናክ ሾልሲናስ ጳውሎስኒ ካሴዋ ፎሴ አርክሮን ደይ እማንቶባሶን፤ ፋክባሶን፤ ኬሽታንባሶን፤ ችምባሶንናዋ ካቡግቶክ ባሳሰታ ካርአ ሻናሲ ቤሶክና ዙኑስቶናክዋ።

ማፃፋስ ሰሩክ ኤጽና ኤጶባስ

ጋቾግሩ 1:1-2

ጢሞጥዮስኒክ እምቴ ኪቶ 1:3—2:13

ሞርሞኒ ካባሲክ እማናምቶ ሰንነ ቤስቶ 2:14—4:5

ኤስ ካባሲክ ፋሴ ዉዛአሲክቶነዋ ሾልሱ ዞንሱ 4:6-18

ኮርኤባ 4:19-22

¹ የሱስ ክርስቶስኒኪን ቤስቴ ካኒ አብዲሲክ ሀኦሲ ፍቃድክ የሱስ ክርስቶስኒ ዋሲ ሰና ጳውሎስኒኪን ዋስቴ ዋሲያ፤

² ሹንቶ ናታ ጢሞጥዮስኒክ፤ አባ ሀኦኒሲክንናዋ ዳምኒ የሱስ ክርስቶስኒክንና ኦቴምነዋ ፋክነ ደይ ናጋነ ኔክ ሰንፋውቻዋ።

ጢሞጥዮስኒክ እምቴ ኪቶ

³ ዋንና ዋንና ዋንነዋ ዋልነ ሺጶናሲክ ኔን ሳፋሬፋና ካባሲክ ታ አባኒ ሜያ ዛግሴቴሲማቶ ታ ደይ ካይማ ካኑክ ባሪክ ዋስቴፋና ሀኦሶን ጋላቴፋዉቻዋ።

⁴ አራፍኔሶን ያዳቴድፋዉቻዋ፤ ኤስ ባሪ ቦርኣ እካማኖን ግሮናክ ኔን ብያናክ ካልቴፋዉቻዋ።

5 ኔኪክ ፋ ፋቶኒ አማንቶሶን ያዳቲድፋንዋ። ኤፋቴና አማንቶሶ ዜምማ አፋነ ሎይድያኪክ ደይ እንቶነ ኤዉንቄኪክቱ ፋዋ። ኔኪክ ደይ ፋናማቶ አሪቶዋ።

6 ኤሰ ባሪ ቦርኣ ኩሹናሶን ነይሰታ ታእፋና ካባሲክ ኔክ እምቴ ጌነማቶ ሰንና ነይሲ ፋ ሀኦሲ እማኖን ሄፕሳ ዎልግራ ጌነማቶ ሳምማ ዳይሲት ሀማናክ ያዳሲፋዉቻዋ።

7 ሀኦ እኖክ እምና እማሰ ሁግናኒር፥ ኬሽታኒር፥ ደይ ቲትኒ ሀእሱኒ ኮርቶ አያናታኖ ድጋኒ አያናታዋ።

8 ኤሴ ዳምኒሳ ችዋኖን ማኮሶን ኢቾታታዋ። ባሳ ቦርኣ ታቴሬ ፌ ታክ ደይ ኢቾታታዋ። ሰኑንታኖ ሀኦ ኔክ እማና ሁግናሲክ ምሰራቹኒ ካማሲ ቦርኣ ዮኒ ሻናሶን ኤጳቶዋ።

9 ባር እንኖ ዛግኒ ማኦ ዎሰቶክ ሰንኖይናማቶ ቲትባሲ ሹናክናዋ ኦቲምባሲክና እኖትን ፋቲዋ። ኮርቶ ሰንና ፎኒክ እኖትን ቲጌ። ኤሰ ኦትማሶን ነያኔን ሰናክ የሱሰ ክርሰቶሰኒኪ ካሞ እኖክ እማዋ።

10 ኤሰ ኦትማሰ ደይ እኖትን ፋቲ የሱሰ ክርሰቶሰ የባሲክ አምማኖን ቤሰቴ። ባር ክቱሲ ሁግናኖን ትሸክሬ ምሰራቹኒ ካማሲኪ ካሞ ክቱኖይ ኮእባ ፎንቶ ካ አምማኖን እኖክ ቤሲ።

11 ታ ደይ ኤሰ ምሰራቹኒ ካማሶን ማኮኒ ዎሲ፤ አሰኛ ሰንና ቲግቲን።

12 ሀን ራክኮሶን ኤጳታት ፋናሰ ደይ ኤሰ ባሪ ቦርኣዋ። ሰኑንታኖ ኦኒን አማነናማቶ አሪፋና ቦርኣ ኣፋ ኢቾናዉዛ። ታ እምና አዳራሶን ክርሰቶሰ ዎል ሌ ዮና ካባኔን ባር ኦዳ ችማናማቶ አሪፋውቶዋ።

13 ታኪን አሪታ አማናምቶ ካማሶን ቤሶ ዛግራ የሱሰ ክርሰቶሰኒክ ፋ አማንቶሲክናዋ ኬሽታናሲክና ኦድዋ።

14 እንኖሲ ፋፋ ኮርቶ አያናሰኪ ካሞ ኔክ እምቴ ማኦ አዳራሶን ኦድዋ።

15 ኢሰያኒ አዉራጃሲ ፌ ባሶ ዙቴሬ ታን ቤየ ሀሜቲማቶ አርፋትዋ። ባሶ ጋነያሰን ፍጌሉሰናዋ ሄርሞጌነሰና ፌሴቲርዋ።

16 ዳሚሰ ኦነሰፎርኒ ኬርኪ ሜያክ ፋክባሶን እማዋዋ። ባር ሾዎ ዎና ታን ቾኒ። ታቶናሲክኦ ኣነ ኢቾዋ።

17 ሮምኪ ካታማ ዬና ካባሲክ ደይ ሾሌሬ ሾሌሬቱ ታን ዳኒ።

18 ማቻሱኒ ካርኒ ዎኖ ዳሚሰ ፋክባሶን እማዋዋ። ኤፌሶኑክ ፋና ካባሲክ አዉነ ፋርን ታን አርጋሲናማቶ ነ ቲትኔሲክ ማእሰራ አሪፋትዋ።

2

ክርስቶስን አማናምቶ ሜያ ታርኦ

¹ ኤሴ ናታሶ! የሱስ ክርስቶስን ቤስቴፋ ኦትማሲክ ችሞዋ።

² ሾዋ ዛልኒ ሜኒ ሰናክ ታኪን አሪታ አሩሶን ኦምኒ ሜያኖን አሱክ ችሞኒ ባሶክናዋ አማናምቶ አሱኒ ሜያክና አዳራ እምማ።

³ ነ ደይ የሱስ ክርስቶስን ማእ ሜያ ታርኦ ሰንና ታኔን እነ ሻናሶን ኤጳቶዋ።

⁴ ታርኦ ሰንነ ዋስቴፌ አሱ ሜያ ታርኦሳ ጋኛኒን ግርሱክ ሆሮ ሰናናክቱ ሾልሲፋታኖ ታርኦስ ቴትባሪ ዋስቶሲ እነ ግሪፌዋ።

⁵ ኤሲሰማቶ ደይ እቶ ኣቶ ኤልፌ አሱ ቴምባሲማቶ ኤልላ ሻካናን ሜሬሬ ኤሰ ሜሬና ባሪ ዋሱማ ኣፋ ዳናናዉዛ።

⁶ ዋስቶክ ሆፕፌ ቡልኛአስ ዋስቴና ጋናሰን ቴሱኒሶን ዳናናክ ሾልሲፋዋ።

⁷ ዳሚስ ዙታምባሴ እሲክ ያዳታ ኔክ አማና ሰንና ቦርኦ ታ ማኬፋና ባሮን ማእሰራ ያዳቶዋ።

⁸ ክቱን ካብ ባርናዋ ዳዊትኒ ዛላሰን ሰና የሱስ ክርስቶስን ያዳቶዋ። ታ ማኬፋና ምሰራቹኒ ካማሰ ኤሲሰዋ።

⁹ ኤሰ ምሰራቹኒ ካማሲ ቦርኦ ማቻሲ አሱኒማቶ ሻሻራክ ታቲራ ሻና ኤጳ ታድፋቻዋ። ሰኑንታኖ ሀኑሲ ካማ ኣፋዋ ታቶናዉዛ።

¹⁰ ኤሰ ባሪ ቦርኦ ባሶ ደይ የሱስ ክርስቶስን ቆ ፋሩሲኪ ካሞ ቤስቴፋ ኮእባ ፎንቶ ኡልፍና ዳኖንክ ሀኑ ኮሪና አሱኒ ሜያክዋ እያት ዙታምባሴ እሲን ፋክፋንዋ።

¹¹ ኤካ ይፋ ካማሰ አማንቶዋ፤

«ባርኔን እነ ክትፋኒነ፤

ባርኔን እነ ደይ ካክ ፎኒዋ።

¹² ፋኪያክ ችሞማ የሬፋኒነ፤

ባርኔን እነ ደይ ታቶኒዋ፤

ሞርሜፋኒነ ባር ደይ፤

እኖትን ሞርሞናዋ።

¹³ እንኖ አማናምቶ አሱ፤

ሰና ሻካኒነ፤

ባር ቴትባሶን፤

ኣፋ ሞርሞናዉዛ ሰንና ቦርኦ፤

ኣኔኑ አማናምቶ ሰንነቱ ፎናዋ።»

ችሞ ዋስትኛ

14 ሀን ችዋሶን ያዳትሶነክ ዛጉዋ። ካምታን ካብ ችዋ ካራካርሶኖይቲማቶ ሀኦሲ ሰና ቲትቤሲሶን ኦደሶነክ ዛጉዋ። ኤስ ካምኒ ካራካርሶ ኦደሴፌ አሱኒ ሜያኖንቲ ትሽኩናታኖ እሳ ወዛክኑ እነ ኬእፋዋ።

15 ፋቶኒ ሀኦሲ ካማኖን ልኪክ ካትፌ አሱኒማቶናዋ ዋስቶባሲክ ኢቾኖይ ዋስትኛ ሰንና ቲትኔሶን ሀኦሲ ሰና ታእሱክና ደይ ግርሲ አሱ ሰናታክ ዱዶዋ።

16 ሀን ዳስታኪ ችወነዋ ሽማ ሰና ዋላስታን ዋክዋ። ኤስ ኤፋቴና ዋላስ አሱኒ ሜያኖን ሀኦስታን ዳይሰሬ ዋኮሶነክቲ ዛግፋዋ።

17 ኤስ ባሶ አሰሱስ ፋሩኖይ ማዛኒማቶቲ ታግትቲ ሀምፋዋ። ኤስ ባሶ ጋነያሲን ሄሜነዋሰናዋ ፍልቶሰና ፌሴቴርዋ።

18 ኤስ አሱኒ ሜያ፡- «ክቱን ካቡ ዜሞ ሰንናክቲ ሰኒዋ» ይት ካራካርክ ፋቶስታን ዋኬቲዋ። ደይ እሳ እሳ አሱኒ ሜኒ አማንቶሶን ሾርኪሴፌዋ።

19 ሰኑነታኖ «ዳሚሰ ባሳር ሰና ባሶትን አሪፌዋ» ኤሲሰማቶኑ፡- «ዳሚሳ ሱናኖን ቴጌፌ ባሶ ዙቴሬ ማቾስታን ዋኮሶቶ» ይሰቴራ ትቼራ ሾርኮኖይ ሀኦሲ ካፕታስታ ማታማክ እቼዋ።

20 እኛ ኬያሲ ዋርቄክናዋ ብሪክና ዋሱሰቲ ኮዳ ኮእባ ሰንኖይናሮን እኦኪን ዋሱሰቲ ኮዳነዋ ኦቾ ኮዳነቲ ፋሴር። ኤስ ባርሰን እሳ እሳይሰ ኡልፍንቶ ዋስቶክ፤ እሳ እሳይሰ ኡልፍንባ ፎንቶ ዋስቶታቲ ፌሽፋዋ።

21 ኤስ ማኙ ወዛሰን ኮርቴሬ ኬሴ ካይም ሰንነ ፌፌ አሱ ኡልፍንቶ ዋስቶታ ፌሽፋ ኮዳሰነ ፌር ሰናናዋ። ማእ ዋስቶክ ሆሬ ባር ዳሚሲክ ኮርቶ ሰንነ ፌሬ ኬእኒ ኮዳ ሰናና።

22 ናኦኒ ሜኒ ማኙ ኤናንቶስታን ዋክዋ። ካይማ ንባክ ዳሚሰን ቲግሴፌ አሱኒ ሜያኔን እነ ሰንና ኦኮሶን፣ አማንቶሶን፣ ኬሽታናሶን፣ ናጋሶን ሾሎዋ።

23 ችዋ ኤጳ ዮናማቶ አሪራ ጎዋ ሰናስታንናዋ ኬእኖይ ሽማ ካራካርስታንና ዋክዋ።

24 ዳምኒ ዋስትኛ ሰና አሱ ዙታምባሴ አሲክ ጋራም፣ አሱክ ቾማርናዋ ፋኪርና ሰናናክቲ ሾልሲፋታኖ ፋሶናክ እነ ሾልሲፋዋ።

25 ባር ቱጋኤሴፌ ባሶትን ጋራማክ ኪትር ሰናናክ ሾልሲፋዋ። አወዛክነ ፋቶሶን አርሶነክ ሀኦስ ሀርሚን ኡግና ባሶክ አማናክ ቾማና።

26 ኤሲሰማቶ ንቤሲሲኪ ዋልሴሬ ዳቡሎስ ባሳ ፍቃዲሶን ዛግሶነክ ባሶትን ኤጵኒ ኤሽምያስን አቲ ኬሶነዋ።

3

ኮእኒ ዋናስ

1 ኮእኒ ዋኖ ራክሱኒ ዋና ዮናማቶ አሩዋ።

2 አሱኒ ሜያ ቱትቤሲሶን ኬሽቴር፣ ዋግኒ ዳናክ ጀሬር፣ ጌኤሴር፣ ቤጋንቴር፣ ሜኤሴር፣ አባ እንቶሲክ አጃጃሞኖር፣ ጋላትቤስ ፎንቶ፣ ኮርቶቤስ ፎንቶ፣

3 ኬሽታንቤስ ፎንቶ፣ ፌሹን ኡሶኖር፣ አሱኒ ሱና ማቫስሴር፣ ቱትቤሲሶን ሀእሱኖር፣ ኬና ቡዱ፣ ማእር ሰና ወዛሶን ኦምቴሴር፣

4 ሞርሜሴር፣ ቱትቤሲ ኦድኖር፣ ቤጋንቶክ ቱምሜ ፌሴር፣ ሀኡሶን ሹናስታን አሽቤሲሶን ግርሱ ሹናር ሰኖ።

5 ሀኡሶን ሺጶድፌርን ፊር ሰንነቱ ቤስቴሴፌ፤ ሰኑነታኖ ሀኡሲ ሺጶኒ ሁግናኖን ሞርሜሴ። ኤስ ኤፌቴና አሱኒ ሜያስታን ዋክዋ።

6 ኤስ አሱኒ ሜያ ኬያ ኬያስ አቲ ግሪሴፋፌ ሾዋ ቦርቤስ ቱልቴራ ፋና ሾዋ ቱሳ እጋክ ዙስቴሴፋ ሆፕያ አያናቤስ ፋና ማሽካሱሶን ባሶ ሀእሱሲ ዛግሴፌ አሱኒ ሜያን ፌሴቴርዋ።

7 ኤስ ኤፋቴና ማሽካሱሲክቶ ዋንና ዋንናቱ አርሴሴፌ፤ ሰኑነታኖ ፋቶሶን አሩታ ካርአክ እነ ቶሜሴፌ።

8 እያነሰናዋ እያንቤሬሰና ሙሴኒን ቱጋሴሴቴማቶ ሀን ባሶ ካኑቤሲስ ማቫራ አማንቶኒ ችዋሲክ ጋንደሴሬ ፌሴቴር ሰንና ቦርአቱ ፋቶሶን ቱጋኤሴፌዋ።

9 እያነሰናዋ እያንቤሬሰና አሲ ኅዋሰስ አምማኖን ቤስቴናማቶ ሀን ባሶ ኅዋሰ ደይ አሱ ዙታምባሴ አሲ ሰና አምማኖን ቤስቶኒር ሰንና ቦርአ እፋ ዋሰቶታ ፌሻናወዛ።

ኮእኒ ኪቶ

10 ሰኑነታኖ ነ ታ አሰሱሶን፣ ታ ፎሶን፣ ታ አላማሶን፣ ታ አማንቶሶን፣ ታ ፋክያሶን፣ ታ ኬሽታናሶን፣ ኤጵና ባሪክ ችምሜ ዮርናሶን አሪፋትዋ።

11 ኤሲሰማቶ ደይ ካቡግቶናሶንናዋ ኤጳታና ሻናናሶንና አሪፋትዋ። አንሶኪያክናዋ እኮኒዮክና፣ ደይ ልስትራክ ታይስታ ካርአ ችዋሴዋ ፋኪያክ ኤጳታና ካቡግቶሴ አሪፋትዋ። ሰኑነታኖ ዳሚስ ዙታምባሴ አሲሰን ታን ፋኤዋ።

12 ፋቶክ ክርስቶስ የሱሰኒር ሰንነ ሀኦሶን ግርሲሬ ፎክ ሾልሴፌ ባሶ ዙቴሬ ካቡግቴሴቴርዋ።

13 ሰኑንታኖ ማኙ አሱኒ ሜናዋ ኤሽቱኒ ሜና አሱኒ ሜያኖን ኤሽትናዋ ቴትቤሲሲክ ዳጌሴትና ማኙሰታ ማኙ ዳይሲሴትቱ ሀሜፌዋ።

14 ሰኑንታኖ ነ ኦኪን አሪታማቶ አሪታር ሰንና ቦርኦ ኤስ አሪታ ባርክናዋ አማነታ ፋቶሲክና ዛጉዋ።

15 ዳግኔሰታኔን ካብራ የሱስ ክርስቶስኒክ አማኖክ ፋሩ ቤስቴፋናማቶ ቴቶማ እምፋ ኮርቶ ማፃፋሲክቶኖን አሪታዋ።

16 ኮርቶ ማፃፋሲክቶ ዙቴራ ሀኦሲ አያናኒ ዘንሲያክቱ ትቼርዋ። ኤስ ባር ደይ ፋቶሶን አሱክ፤ ዳጌ ባሶትን ኬኡክ፤ ዳጌት ፎሶን ካኑክናዋ ማእ ፎክ ሰንኒ ኡግና እማክ ኬአርዋ።

17 ኤስ ኬአፋናሰ ደይ ሀኦኒ አሱ ዛግ ሰናናክናዋ ኣፋ ማእ ዋስቶሶን ደይ ዋስቶክ ሆሬር ሰንነ ቤስቶናክዋ።

4

1 ሀኦሲ ሰናክናዋ ደይ ታቶባሶን ዬትፌና ካባሲክና ሀየዉኒ ሜያሰታናዋ ክቱኒ ሜያሰታና ማጃሱ ካርኒ የሱስ ክርስቶስኒ ሰና አዳራ ይፋን።

2 ካምባሶን ማኮ፤ ማእፋናክ ማጃፋናክ ኣጌኑ ሰኑን ችምማ ዋስቶዋ፤ አሰሲት፥ ኬአትናዋ ኪትትና፤ ፋኪያክናዋ አሰሱክና ችምዋ።

3 አሱኒ ሜያክ ካ እምፋ አሰሱሶን ኦዶክ ኦምቶሶን ዋና ዮና። ሰኑንታኖ ባሶ ሾልሴፌ ዉዛሶን ማኮኒ አሰኛቤሲርን ዙቴሶን።

4 ኤስ ባሪ ቦርኦ ፋቶሲ ችዋኖን ኦዶ ቤየፋት ራጅኒ ኦዶክ ሾልሴፌዋ።

5 ሰኑንታኖ ነ ዙታምባሴ አሲሰታን ቴትኔሶን ኦድ። ሻናኒ ኤጴቶክ ዛጉ፤ ምሰራቹኒ ካማንሲ ማኮኒ ዋስቶሶን ዋስቶ። ኔክ እምቴ ዋስቶሶን ዙትራ ኮአሱ።

6 ታ ማእ ሰናናክ ሆሬራቱ ፋን፤ ሀን ዳሰታን ደይ ኦር ኬሳ ሀማና ዋና ካርኦ።

7 ኔቦሶን ማአሪክ ኔቤን፤ ኣታቶኒ ኤላሶን ኮአባ ካርኦ ኤልን፤ አማንቶናሶን ኦድን።

8 ሀንኔን ኤካሎ ኦኮኒ አክሊልሰቱ ታክ ሆሬራ ፋር። ኤስ አክልሊሶን ፋቶክ ማጃሱ ካርፌ ዳሚስ ኤስ ካባሲክ ታክ አማና። አማናሰ ደይ ታክ ኮአባ ሰንኖይናርን ባሳ እምማኖን ቤስቶሶን ካልቴሴፌ ባሶክኔቻዋ።

ቴትኒ ችዋ

9 ታፕቴራ ሆኻ ታኪ የታክ ዱዶዋ።

10 ዴማስ ሆነ ዳስታኪ ፋ ዉዛሶን ሹንነ ታይስታን ኦር ኬስሴ ቴሴሎንቄ ሆሚ፤ ኬርቅጤስ ጋላትያ ሆሚ፤ ትቶ ደይ ድልማትያ ሆሚ።

11 ታኔን አነ ፌይስ ሉቃስ ኮእባዋ። ማርቆስ ሀኦሲ ዋስቶክ ኬኒር ሰንና ቦርአ ሾሌራ ታክ ኤጳ ዮዋ።

12 ባቂቆስኒን ኤፌሶን ዋስቻዋ።

13 ያፋታ ካባሲክ ትሮኦዳክ ካርፑስኒኪ ኤስታ ኩንሰና ኮሞቦርታናሶን ታክ ኤጳ ዮዋ። ማፃፋሲክቶኖን አሪክሮን ደይ ብራናን ማፃፋሶን ታክ ኤጳ ዮዋ።

14 ብታ ክፌ እስኪንድር አካማ ሚርአ ታይስታ ካት። ዳሚስ ዋስቶባስማቶ ባርኪ ካሱና።

15 ባር እንኖ ማኬፌን ባሮን ማእሰሬ ቱጋኤር ሰንና ቦርአ ነኑ ቴትኔሶን ባሳስታን አድዋ።

16 ታ ማላቴና ችዋሲክ ቴሱኒ ማልሲሶን ዋልግፋና ካባሲክ ዙታምቤሲሴቱ ታይስታን ዋኬቲታኖ ታኔን አነ የሬሬ ታን አሪጋሰር ኦኑ አፌ። ኤስ ባሮን ደይ ሀኦሲ ማቻሱ ዛግራ ባሶስታ ፋዱናታ።

17 ሰኑንታኖ ዋሰያስ ታክ ካሞ ዙቴራ ማክቶናክናዋ አዛብኒ ሜያ ዙቴሬ ኦዶሶነክ ዳሚስ ታኔን አነ ሰንነ ታን ቸኒ። ኤቶሳ ኖኖሰን ደይ ፋቴን።

18 ዳሚስ ማቶ ዉዛ ዙታምባሴ አሲሰኒ ታን ፋኦና። ሳማኪ ፋ ታቶባስታ ታን ታሜ ካቱና። ባርኪ ኮእባ ፎንቶኖን ኡልፍና ሰንፋውቻዋ! አሚን።

ኮእኒ ናጋን ኦሾ

19 ፕርስቅላክናዋ አቅላክና፤ ኦነሰፎርምኒ ኬርክ ሜያክ ናጋናሶን ማኮ።

20 ኤራስቶስ ቆሮንጦስ ካታማ ፋኦቴ፤ ትሮፎሞስ ሜትቴና ቦርአ ሞልጥን ቤያ ያን።

21 ዬሹ ግሩኖይፌን ታክ ታፕቴሬ ዮክ ዱዶዋ።

ኤዉቡሉስ፣ ጰደስ፣ ልኖስ፣ ክላዉድያንዋ አማኝኒ ሜነ ዙቴሬ ናጋ ማክሴድፌ።

22 ዳሚስ ነኔን አነ ሰኖ።

ሀኦሲ ኦትማ ንቶኔን አነ ሰንፋውቻ።



The New Testament in the Yemsa language of Ethiopia, Ethiopic script

copyright © 2025 The Word for the World International

Language: (Yemsa)

Contributor: The Word for the World International

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-06

PDF generated using Haiola and XeLaTeX on 5 May 2025 from source files dated 6 May 2025

03dcb1ff-0ef6-5f0e-a777-31ea8d578ea7